

“మేడమ్... మీరు బాగా నలిగిపోతున్నారు.” కరీంసార్ మాటలకు ఉల్కిపడింది శిల్ప. తను మామూలుగానే ఉన్నట్టు మొహం పైకి నవ్వును పులుపుకుంటూ తలెత్తి ‘ఎందుకు?’ అన్నట్టు చూసింది.

లంచ్ అవర్. స్టాఫ్ రూంలో ఎవరూ లేరు. ఇద్దరే టిఫిన్ తింటున్నారు. మిగతా స్టాఫ్ లోకల్ గానే ఉండడంతో ఇంటికెళ్లిపోయారు. శిల్ప క్వారియర్ లో అన్నం తక్కువే ఉన్నా కూర మాత్రం వేరుగా ఒక బాక్స్ నిండా తెస్తుంది. అందులో సగం కరింకే ఇస్తుంది.

ఈరోజు మాత్రం బాక్స్ లో చికెన్ కనబడగానే కొద్దిగా దూరంగా జరిగాడు కరీం. రోజూ బాక్స్ తెరువగానే కర్రీ బాక్స్ ను అతడి ముందుకు నెట్టేది శిల్ప. ఈరోజు అలా చేయలేదు.

“ఏం... ఎందుకలా అన్నారు...? కరీం మౌనంగా ఉండడంతో తనే అడిగింది శిల్ప అన్నం తింటూనే. నలిగిపోవడమే కాదు. లోలో పల మండిపోతున్నారు... ఆత్మవంచన చేసుకోలేక అభిమానాన్ని చంపుకోలేక మీకు మీరు అంటుకుపోతున్నారు” అన్నాడు కరీం.

అతడి రూపం చూస్తే ఎవరూ గుర్తుపట్టరు కానీ మాటలు వింటే మాత్రం ముస్లీం అని వెంటనే పట్టేస్తారు. అప్పుడప్పుడు మాటల్లో కర్త కర్మ క్రియలుండవు.

తినడం ఆపి టక్కున తలెత్తి చూసింది శిల్ప. ఆ మాటలు హృదయాన్ని తిట్టి ఏ జ్ఞాపకాల ముడినో విప్పినట్లయింది. అతడనుకున్న భావ సంచలనాలేవీ తనలో లేనట్టుగా మామూలుగా మొహం పెట్టి ‘ఎవరి మీదా...? ఎందుకు...?’ అని అడిగింది. ఎంత దాచుకుందామన్నా ఆమె కంఠంలో తీవ్రత దాగలేదు. మరుక్షణమే అయ్యో... దొరికిపోయానే అన్నట్టు గిట్టి ఫీలింగ్ ఆమె మొహంలో కనిపించింది.

కరీం మాత్రం మామూలుగానే చెప్పుకుపోతున్నాడు. “నిన్న మీ చికెన్ సెంటర్ ముందున్న బ్యానర్ ను చూసాను. జనం మాత్రం బాగానే ఉన్నారు”... కరీం మాటలను ఆపేసాడు.

అతడి మాటలు ఆగిపోయిన చోటనే శిల్పలో ఆలోచన మొదలయింది. కరీం, శిల్ప ఇద్దరూ సిరిసిల్లనుంచి ఒకే బస్సులో వచ్చి ఒకే బస్సులో వెళ్తారు. శిల్ప భర్త దామోదర్ బిజినెస్ మెన్. రాజకీయపు అండ ఉంది. వచ్చే ఎలక్షన్ లో పోటీదారుల రేసులో ఉన్నాడు. అందరికంటే ముందు ఉండాలనుకుంటున్నాడు.

చికెన్ సెంటర్ ముందు ఆ బోర్డును ఎత్తే చివరి క్షణం వరకూ ఆపాలని ప్రయత్నించింది శిల్ప. భర్త ఒప్పుకోలేదు. ‘ఆడదానివి. నీకేం తెలుసు...?’ అన్నాడు.

“తినే తిండిలో కూడా మతం భూతం చూపించాలా...? ఇచ్చట ముడుదార్ అమ్మబడును అని స్పెసిఫిక్ గా బోర్డు రాయడమెందుకు...? బిజినెస్ బిజినెస్ లా చెయ్యండి. అందులో కూడా మతం రంగు పూయకండి” భర్తతో వాదిస్తూ అన్నది శిల్ప.

“ఎప్పుడన్నా తుర్కీ క్లబ్ మన దేవునికి మొక్కుతరా?... మరి మనం వాళ్ల దేవునికి ఎందుకు మొక్కాలె. వాళ్లు ఎప్పుడన్నా కందూరుకు చేస్తరా..? దర్గాకు మొక్కుతరా...? పీరీలు మోతరా...? అన్నీ చేసేది మనమే! వాళ్ల దేవునికి మనమెందుకు చెయ్యాలె. ఈ పద్ధతిని మనం మార్చాలె...” వాదిస్తూ అన్నాడు దామోదర్.



ఎక్కడో

“ఆ పద్ధతిని మార్చి మాత్రం ఏం సాధిస్తారు. సగటు మనిషి ఏ మతం వాడైనా... ఏ దేవుడికి మొక్కినా కోరుకునేది పిడికెడు మెతుకులే కదా! ప్రశాంత జీవితం ముఖ్యం కానీ ఏ దేవుడు ఏ గుడి ముఖ్యంకాదుగదా. ఎవరి బతుకు వారిది.” అది మన సంస్కృతిలో ఒక భాగంగా వస్తున్నదేకదా” అంది శిల్ప.

ఆ మాటల లోతు దామోదర్ కు అందలేదు. తన వాదనను బలంగా చెప్పడానికి నోరు పెద్దది చేసుకున్నాడు.

శిల్పకు పొలమారింది. పక్కనే ఉన్న బాటిల్ ను అందించాడు కరీం. గటగటా నీళ్లు తాగి టిఫిన్ మూసివేసింది.

“అదేంటి మేడం... మధ్యలో లేచారు. తినండి. ముందే సైన్స్ సబ్జెక్టు. ఖాళీ కడుపుతో అంతగా చెప్పనులేరు”, వారించబోయాడు కరీం.

శిల్ప వినలేదు. చేయి కడుక్కుని వచ్చి కూర్చుంది. కరీం కూడా టిఫిన్ ఎత్తాడు. టేబుల్ తుడిచి చేయి కడుక్కుని వచ్చి కూర్చున్నాడు.

శిల్ప పేపర్ చదువుతుంది. తనుగూడా పేపర్ తెరుస్తూ “మనుషుల్ని ఏ విషయాలు ఎక్కువగా ప్రభావితం చేస్తూ ఉంటాయంటారు మేడం” అడిగాడు కరీం.

“మనిషిలో రాక్షసత్వం నిగూఢంగా దాక్కుని ఉంది. ఆ రాక్షసుల్ని తృప్తి పరిచే ఏ విషయమైనా మనిషిని ప్రభావితం చేస్తుంది” అన్నది కసిగా శిల్ప. ఆమె మొహంలో

ఏదో ఆందోళన. ఇంటికి వెళ్లిన పిల్లలు ఒక్కొక్కరే చేరుకుంటున్నారు. గ్రౌండ్ లో అరుపులు, కేకలు వినిపిస్తున్నాయి.

“అంటే?” ఆమె మాటలు అర్థంకాక కాదు. వివరణ కూడా ఆమె నోటి వెంటనే వివాలని అడిగాడు కరీం. అది శిల్పకు తెలుసు. చాలాసార్లు చాలా విషయాలపై విశ్లేషణగా మాట్లాడుకుంటున్నారు. ఆమె విశ్లేషణ లోతుగా ఉంటుంది.

“అంటే... మనం రోడ్డుమీద వెళ్తున్నామనుకోండి... మన కళ్లముందే ఆక్సిడెంట్ జరిగి ఎవరో ఒకరికి రెండు కాళ్లు విరిగాయనుకోండి. మనం మంచితనపు రంగును పులుముకొని వాళ్లను హాస్పిటల్ లో చేరుస్తాం. బంధువులకు ఫోన్ చేస్తాం. ఆపదలో ఆదుకున్నాడని అందరూ పొగుడుతుంటే మనలోని రాక్షసుడు ఉప్పొంగి పోతుంటాడు. కానీ కాళ్లు విరిగిన వ్యక్తిని చూసి రెండు కన్నీటి చుక్కలైనా రాల్చాము.”

ఏదో ట్రాన్స్ లో చెప్పినట్టుగా చెప్పింది శిల్ప. ఈ విశ్లేషణ కరీంకు అందలేదు. అర్థంఅయి కానట్టుగా అనిపించింది. అతడి మొహంమీది భావాలను స్పష్టంగా చదువ గలదు శిల్ప. తను చెప్పింది అతడికి అర్థంకాలేదని గ్రహించినాక మళ్లీ మొదలుపెట్టింది.

“మా హిందుస్థానీ చికెన్ సెంటర్ ఉందనుకోండి. వారంలోనే ఊరు ఊరంతా తెలిసిపోయింది. జనం క్యూకడుతున్నారు. ఎందుకు...? ఒక మతాన్ని రెచ్చగొట్టే విషయాన్ని వాళ్లు విశాల భావన, ఏకత పేరున అంగీకరిస్తూ ఆనందం పొందుతున్నారు. అలాల్ ముడుదార్ అనేది వ్యక్తిగత విషయమైనా దాన్ని రగిలించడంలో మనిషికో చెయ్యివేసి పైశాచికానందంను పొందుతున్నారు”... విరల్ సార్ రావడంతో మాటలు ఆగిపోయాయి.

ఎప్పుడూ ప్రశాంతంగా తనకు ఏ విషయమూ అంటనట్టుండే విరల్ ఎందుకో ఉద్వేగంగా ఉన్నాడు. స్టాఫ్ రూంలోకి అడుగుపెడుతూనే “ఫ్లాష్ న్యూస్ తెలుసునా కరీం సార్... బాబ్రీమసీదు మాదేనట. తవ్వకాల్లో రామ టెంక నీలు బయటపడ్డాయట.” మాటలు ఒత్తి పలుకుతూ అన్నాడు.

వెంటనే అందుకుంది శిల్ప. ఎక్కడ ఎవరు కొద్దిగా మాట జారినా పట్టి దులుపుతుందని స్టాఫ్ అందరికీ తెలుసు. “విరల్ సార్... కరీం సార్ మీకు మూడేండ్లుగా తెలుసు. ముక్కుమొహం తెలియని వాళ్లంతా మీ వాళ్లయిపోయారు. మూడేండ్లనుంచి పరిచయమున్న వ్యక్తి పరాయి వాడైపోయాడు. విధ్వంసపు విషయాల్లో మనుషులు ఎందుకింతగా ఏకమవుతారో చెబుతారా...?” నిలదీస్తున్నట్టుగా అడిగింది.

“అసలు మీరు ముస్లింలుగా పుట్టాల్సింది మేడం. అన్ని విషయాల్లో వాళ్లను వెనకేసుకస్తారు. వాళ్లు వలస వచ్చిన వాళ్లంటే ఆర్యులు వలసదారులు కారా? అంటారు. ఇలాంటి మన అనైక్యతనే వాళ్లకు బలం. మీకో విషయం తెలుసునా... ఇద్దరు ముస్లింలు తన్నుకుంటున్నారనుకో... వాళ్లను విడిపించడానికి ఒక హిందువు పోతే ఇద్దరు ఏకమై వీన్ని తంతరు. అలాంటి ఐకమత్యం వాళ్లకుంటుంది. మన దేశంలో వాళ్లకున్న స్వేచ్ఛ సదుపాయాలు వాళ్ల దేశంలో మనకున్నాయా...?” ఆవేశంగా విరల్.

“మనపక్కనున్న వ్యక్తిని పరాయివాడిగా చూస్తున్నాం. ఇక దేశాల సంగతి ఎందుకు సార్. వీళ్లు వాళ్లని కాదు. ఎవలకు అన్యాయం జరిగితే వాళ్ల గురించి మాట్లాడాలి.

మన స్నేహ లౌకిక సామ్యవాదాలలో వాళ్లు భాగస్వాములే కదా! వాళ్లను అభద్రతా భావానికి గురిచేస్తున్నదే కదా...?" మొండిగా అడిగింది శిల్ప.

స్టాఫ్ ఒక్కొక్కరే చేరుకుంటున్నారు. అటెండర్ ఫస్ట్ బెల్ కోట్లాడు. పిల్లల అల్లరి ఎక్కువయింది. పి.యి.టి. పిల్లలను అదుపు చేస్తున్నాడు.

"అందుకే మేడం... ఈ ఆలోచనలతోనే ఇంట్లో ప్రాంతన కుదరక నలిగిపోతుంటారన్నాను..." అన్నాడు కరీం. చిన్నగా నవ్వి ఏదో చెప్పింది శిల్ప. సంభాషణలోంచి పక్కకు తొలిగాడు విరల్. అతడిని మళ్ళీ చర్చల్లోకి లాగాలని చూసింది శిల్ప. కారంచేడు మొదలుకొని కార్గిల్ వరకు స్టాఫ్ లో వాదోపవాదాలు జరుగుతాయి. ఎవరిని ఎందులోకి లాగి దులుపేస్తుందోనని అందరూ నేర్చుగా తప్పుకుంటారు. తప్పని పరిస్థితుల్లో ఆమెను సమర్థిస్తారు. విరల్ కూడా అలాగే తప్పుకున్నాడు.

శిల్ప అంత తొందరగా వదలక పోతుండే. కాని అప్పుడే పోస్ట్ మెన్ వచ్చాడు. అతడిచ్చిన ఉత్తరాన్ని అందుకుని తిరగేసి చూసింది.

'ప్రం... ఫాతిమా. ముస్తాఫానగర్. గంభీరావుపేట.'

శిల్ప హృదయం ఒక్కసారిగా దరువేసింది. అపూర్వ మైన కాసుకేదో అందుకున్నట్టు ఉత్తరాన్ని తిప్పి తిప్పి చూసింది. మాటలన్నీ మరిచి చూపులు, ఆలోచనలు ఉత్తరం పైనే నిలిపింది. ఇంతవరకు సాగిన చర్చకు కొనసాగింపుగానే ఈ ఉత్తరం రావడం ఊహించకపోయినా అందులో ఏముందో మాత్రం ఊహించింది శిల్ప.

విరల్ ఏదో కదిలించాడు. కరీం ఏదో వాదించాడు. సెకండ్ బెల్ మ్రోగింది. పిల్లలు క్లాస్ రూముల్లోకి వెళ్లారు. గ్రౌండ్ మౌనముద్ర వేసుకుంది. చెట్లమీద చిలుకలు చేరి క్లాస్ రూంల వైపు ఆసక్తిగా చూస్తున్నాయి. శిల్ప ఉత్తరం చదువుతుంది. ఉత్తరంతోపాటు జ్ఞాపకాలను నెమరువేసుకుంటుంది. ఫాతిమాది ఇంటి పక్క ఇల్లే. ఒక తల్లికి పుట్టిసంతుష్టంగా పెరిగారు. ఇంటర్ చదువుకు ఫాతిమాను బయటకు పంపించలేదు చీవా. తన డిగ్రీ, బిఎడ్, ఉద్యోగం, పెండ్లి, వెంటవెంటనే జరిగిపోయాం. అయినా స్నేహం ఆగిపోలేదు. ఎప్పుడు ఊరెళ్లినా ఫాతిమా ఇంట్లోనే, తన పెళ్లికంటే ముందే ఫాతిమా పెళ్లయింది. అప్పటినుంచి ఒకరినొకరు కలుసుకోలేదు.

'దోస్తై... యాదికుందా! ఈ వారంనే పీరీల పండుగ. ఉద్యోగమస్తే దస్తీ కడుతనని దమ్ము పిల్లనిస్తనని పక్కీరు నైతనని మొక్కుకున్నవు. ఉద్యోగం కాదు. మొగుడు కూడా వచ్చాడు... నువ్వు కోరకున్నదల్లా అల్లా ఇస్తున్నడు. ఈసారి... నేను ముందుగానే వచ్చాను. నువ్వు కూడా తప్పకుండా రావాలి. మొక్కు చెల్లించాలి...'

శిల్ప ఉత్తరం చదువుతుంది. అక్షరం అక్షరం దగ్గర ఆగి ఆగి చదువుతుంది. తనలో తాను గతాన్ని కెలుక్కుంటుంది. ఇంటిముందే పీరీల మసీదు. ఆ వాడనే పక్కీరోళ్ల వాడ. రంజాన్ వస్తే అత్తరు సీసలు చమ్మీ దండలు. బక్రీద్ వస్తే కొత్త బట్టలు. మెరుగు గులాలు. పీరీల పండక్కి వారం రోజుల సందడి. ఎట్లా తను పక్కీరయ్యేది. బిక్షం ఎత్తేది.

'మేడం...' అటెండర్ గట్టిగా పిలవడంతో ఉల్కిపడింది శిల్ప.


అప్పటికి ఎన్నిసార్లు పిలిచాడో... అసహనంగా ఉన్నాడు. స్టాఫ్ రూంలో ఎవరూ లేరు. అటెండెన్స్ తీసుకుంటున్నట్టున్నారు. వన్, టూ, ఎస్సార్, త్రీ. ప్రజంట్ సార్... మాటలు కలిపి వినిపిస్తున్నాయి.

అటెండెన్స్ రిజిస్టర్ ముందట పెట్టాడు అటెండర్. ఆదర బాదరా లేచి ఉత్తరాన్ని మడిచి బ్యాగ్ లో వేసు

కుంది శిల్ప. రిజిస్టర్ లో సైన్ చేసి చాక్ పేస్ డస్టర్ తీసుకుని క్లాస్ రూంకు వెళ్లింది.

అటెండెన్స్ తరువాత లెసన్ మొదలుపెట్టబోతూ పిల్లల వైపు చూసింది శిల్ప. కాషాయం డ్రెస్సులు నాలుగు నుంచి ఏడుకు పెరిగాయి. నుదుటన బొట్టు మెడలో మాలతో హనమాన్ దీక్షలో ఉన్నారు. వెనుక బెంచీలో నైతే మాల వేసుకున్న వెంకటేశ్ కి అటూఇటూ సలీం, ముక్తార్ లు కూర్చున్నారు. వారు ఏదో ఉద్యోగంతో కూర్చున్నట్టుగా ఉన్నారు.

వారం రోజులకిందనైతే దేవుడి గురించి టెంత్ క్లాస్ లో



"చూడండి... సగటు మనిషి ఎప్పుడూ మతాన్ని కోరుకోడు. విద్వంసాన్ని ఆహ్వానించడు. కూడు, గుడ్డ, గూడు... ప్రశాంత జీవనం, వీటికొరకు మీరేదైనా చెయ్యగలరేమో ఆలోచించండి..."

పెద్ద గొడవనే జరిగింది. దీక్షలో ఉండగా నన్ను తన్నాడని రాము, నా నోట్ లో జైశ్రీరామ్ రాసాడని ఖలీల్ విరుద్ధ భావాలు ఏర్పరచుకుని కొట్లాడుకున్నారు. తను అప్పుడే హెడ్ మాస్టర్ కు రిపోర్ట్ చేస్తూ "సర్! యూనిఫాం ఎందుకు పెట్టాం. పసి మనసుల్లో పేద ధనిక భేదపు ఛాయలు కనిపించ గూడదనే కదా! ఇప్పుడు వీళ్లు కాషాయపు బట్టలతో స్కూల్ కు వస్తే అంతకంటే ప్రమాదకరమైన భావాలు నాటుకుంటున్నాయి. అందుకే అలా అనుమతించవద్దని" కోరింది.

ఆరోజు స్టాఫ్ లో పెద్ద వాదనే బయలుదేరింది. ఒకలు అవునంటే ఇంకొకరు కాదన్నారు. "హనమాన్ దీక్ష ఏడాదికి ఒక్కసారే వస్తుంది. ఇంట్లో ఏవో మొక్కులు మొక్కుకుంటారు. వద్దని మనం ఎట్లా అనగలము. ప్రతీ శుక్రవారంనాడు నమాజు ఉందంటే ముస్లిం పిల్లలను వదిలి పెట్టడంలేదా... వాళ్లు టోపీలు పెట్టుకుంటే అత్తరు చల్లుకుంటే మనం వద్దంటున్నామా...?" హిందీ సార్ ఎదురు తిరిగాడు.

'మేడమ్... లెసన్ చెప్పండి' పిల్లల అరుపు. తేరుకున్న శిల్ప డస్టర్ అందుకుని బోర్డువైపు తిరిగింది. పొద్దున సోషల్ టీచర్ చెప్పిన లెసన్ బోర్డుమీదనే ఉంది.

భారతదేశపు సార్యభౌమ లక్షణాలు... సెక్యులరిజం... సర్వమత సహనం... డస్టర్ తో ఒక్కొక్క అక్షరాన్ని తుడిచింది. జీర్ణ వ్యవస్థ గురించి చెప్పింది. జీర్ణంకాని ఎన్నో అంశాలు శిల్పకు లోలోన కదులుతున్నాయి. ఒక స్వచ్ఛమైన నీటిసరస్సును కలుషితం చేయడానికి ఎక్కడో విష

పుధార మొదలయినట్టునిపించింది.

ఆరోజు ఆలస్యంగానే ఇంటికి చేరుకుంది శిల్ప. బస్టాండ్ లో ఫాతిమా ఉత్తరాన్ని చదువుకుంటూ చాలాసేపు గడిచింది. ఇంటికి చేరుకునేసరికి రెండు కార్లు కనిపించాయి. హాలు నిండా జనం. వాళ్ల టీలు, టిఫిన్ లకు అత్తయ్య ఘోరానా పడిపోతుంది. శిల్పను చూడగానే తేలిగ్గా ఊపిరి పీల్చుకుని 'రా... ఏమిటంత లేటు. వీళ్లకు సర్దలేక చస్తున్నా'. అంది చేతిలోని ట్రేను కింద పెడుతూ. మొహం కడుక్కుని క్షణాల్లో శిల్ప పనిలో మునిగిపోయింది.

హాల్లో మాటలు స్పష్టంగా వినిపిస్తున్నాయి. అంతవరకు చర్చ వాడిగా వేడిగా సాగినట్టుంది. ఒక్కొక్కరు ఏదో తీర్మానం చేస్తున్నారు.

"ఎవరు వాళ్లు..." అత్తయ్యను అడిగింది శిల్ప.

"తెలియదమ్మా... ఎవరో వస్తుంటారు పోతుంటారు..." నిరాసక్తిగా అన్నది అత్తయ్య. పనిచేసుకుంటూనే అటువైపు చెవి పెట్టింది శిల్ప.

"...గుజరాత్ లో హిందువులందరినీ ఏకం చేసాం కాబట్టి గెలిచాం. ఈరోజు హిందూ ఎజండాను మరిచిపోయాం కాబట్టి అధికారం కోల్పోయాం. మన షార్టు లాలు మనకున్నాయి. వాటిని అమలుచేస్తే తప్ప ఉనికిని కాపాడుకోలేం..." దామోదర్ వాదిస్తున్నాడు.

"ప్రజలను ఏకం చెయ్యాలి... వచ్చేది పీరీల పండుగ. మన వాళ్లు లేనిది గుండం మండదు. అది మన పండుగు కాదని ప్రచారం చెయ్యాలి. అన్ని కులాలను ఏకం చెయ్యడం సులువైన పని కాదుగానీ, కులాలన్నింటిని ఒక మతం కిందికి తెచ్చి ముస్లింలపై వ్యతిరేకతను ప్రదర్శించే ఒకే ఒక పనిచేత అందరినీ మనం ఏకం చెయ్యవచ్చు. అది దేవుడి పేరు మీదనే సాధ్యం" ఎవరో పెద్ద గొంతుతో చెబుతున్నారు.

శిల్ప ఉలిక్కిపడింది. ఆమె చేతుల్లోని ఫ్లేటు వణికింది. అత్తయ్య వారిస్తున్నా వినకుండా టిఫిన్ ప్లేట్లతో హాలులోకి అడుగుపెట్టింది.

"అది నిజమే... దేవునికి విరుగుడు దేవుడే. అదే సమయంలో మనం ఊరూరున కోటి నోముల యజ్ఞం మొదలుపెట్టాలి. ఇందులో అందరినీ ఇన్ వాల్వ్ చేయాలి. ఇంటింటా రామకోటి రాయించాలి. అలా మెజారిటీ వర్గాన్ని మనవైపు తిప్పుకోవాలి. విద్యేషపు బీజాన్ని ఎంత తెలివిగా నాటితే అంత ఫలితం ఉంటుంది..." భార్యను చూసి దామోదర్ ఆగిపోయాడు.

శిల్ప మనిషికో ఫ్లేటు పంచింది. హాలు మధ్యలోకి వచ్చి నిలబడింది.

ఏనుకున్నాడో దామోదర్. వెంటనే "... యజ్ఞం రేపే ప్రారంభిద్దాం. మేమిద్దరం దంపతులం దీక్ష తీసుకుంటాం. ముస్తాఫానగర్ లోనైతే ఆమెకు అనుకూలంగా ఉంటుంది. కొంత మందిని కూడా జమ చేస్తే" అన్నాడు శిల్ప వైపు చూసి నవ్వుతూ. క్షణాలమీద ఆమోదముద్ర పడిపోయింది.

శిల్పకు కాళ్ల కింది భూమి కంపించింది. హఠాత్తుగా దాడి జరిగినట్టునిపించింది. క్షణకాలం నిలదొక్కుకుని అందరివైపు పరిశీలనగా చూసింది.

"చూడండి... సగటు మనిషి ఎప్పుడూ మతాన్ని కోరుకోడు. విద్వంసాన్ని ఆహ్వానించడు. కూడు, గుడ్డ, గూడు... ప్రశాంత జీవనం, వీటికొరకు మీరేదైనా చెయ్యగలరేమో ఆలోచించండి..."

ఒక్కసారిగా హాలునిండా నిశ్శబ్దం.

మరునాడు ఎవరు వారిస్తున్నా వినకుండా బస్సు ఎక్కింది శిల్ప.